

(ബി) ഉണ്ടെങ്കിൽ ഇത്തരം സ്ഥാപനങ്ങളിൽ നിയമനം നടത്താൻ സർക്കാർ സ്വീകരിച്ച നടപടി വ്യക്തമാക്കാമോ?

18-11-18-ലെ സ.ഉ.(പി)നമ്പർ 18/2018/സാ.നി.വ. നമ്പർ ഉത്തരവിലെ വ്യവസ്ഥകൾക്ക് അനുസൃതമായി എയ്ഡഡ് സ്കൂളുകളിൽ ഭിന്നശേഷിക്കാർക്ക് സംവരണം ഏർപ്പെടുത്തുന്നതിനായി കെ.ഇ.ആക്സ് വകുപ്പ് 11-ലും കെ.ഇ.ആർ അഡ്വാതം 14 എ റൂൾ 1-ലും ഭേദഗതി വരുത്തുന്നതിനുള്ള നടപടിക്രമങ്ങൾ പൊതുവിദ്യാഭ്യാസ വകുപ്പ് സ്വീകരിച്ചുവരുന്നു.

#### ഉദ്യമ മണ്ഡലത്തിലെ സ്കൂളുകളുടെ പ്രവൃത്തി

208(4218) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഉദ്യമ നിയോജകമണ്ഡലത്തിൽ കിഫ്ബി മുഖേന ഒരു കോടി രൂപ അനുവദിച്ചിട്ടുള്ള പദ്ധതിയിൽ എത്ര സ്കൂളുകളുടെ പ്രവൃത്തികളാണ് ടെണ്ടർ ചെയ്തിട്ടുള്ളത്; വിശദാംശങ്ങൾ അറിയിക്കാമോ?

പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ഉദ്യമ നിയോജകമണ്ഡലത്തിൽ കിഫ്ബി മുഖേന ഒരു കോടി രൂപ അനുവദിച്ചിട്ടുള്ള പദ്ധതിയിൽ നിലവിൽ 15 സ്കൂളുകൾക്കാണ് ഭരണാനുമതി നൽകിയിട്ടുള്ളത്. ഇതിൽ 3 സ്കൂളുകൾക്ക് നിർമ്മാണത്തിനുള്ള തുടർനടപടികൾ സ്വീകരിക്കാൻ കഴിയാത്ത സാഹചര്യമുണ്ട്. ശേഷിക്കുന്ന 12 സ്കൂളുകളുടേയും ഡി.പി.ആർ. കിഫ്ബി അംഗീകരിച്ചു. 11 സ്കൂളുകൾക്കും ടെണ്ടർ നടപടികൾ സ്വീകരിച്ചിട്ടുണ്ട്.

(ബി) ടെണ്ടർ നടപടികൾ പൂർത്തിയാക്കി നിർമ്മാണം തുടങ്ങാവുന്ന സ്ഥിതിയിൽ എത്ര പ്രവൃത്തികളുണ്ട്; വിശദാംശങ്ങൾ അറിയിക്കാമോ

കിഫ്ബിയുടെ അനുമതി ലഭ്യമായി ടെണ്ടർ നടപടികൾ പൂർത്തീകരിച്ച സ്കൂളുകൾ ചുവടെ ചേർക്കുന്നു.

- ജി.എച്ച്.എസ്.എസ്.ബേത്തൂർപ്പാറ
- ജി.എച്ച്. എസ്.എസ്.കല്ലിയോട്ട്
- ജി.യു.പി.എസ്. കോളിയടുക്കം
- ജി.യു.പി.എസ്. മുളിയാർ മാപ്പിള
- ജി.എച്ച്.എസ്.ബാരെ

- ജി.എച്ച്.എസ്. തച്ചങ്ങാട്
- ജി.എച്ച്.എസ്.കൊള്ളത്തൂർ
- ജി.എഫ്.എച്ച്.എസ്.എസ്.ബേക്കൽ
- ജി.എച്ച്. എസ്.എസ്.ചന്ദ്രഗിരി
- ജി.എച്ച്.എസ്. അമ്പലത്തറ
- ജി.വി.എച്ച്. എസ്.എസ്. ദേലംപാടി എന്നിവയാണ്.

**തട്ടേക്കാട് ദുരന്തത്തിൽ മരിച്ചവർക്ക് സ്മാരകം**

209(4219) ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2007-ൽ എറണാകുളം ജില്ലയിലെ അങ്കമാലി വിദ്യാഭ്യാസ ഉപജില്ലയിൽ എളവൂർ സെന്റ് ആന്റണീസ് യു.പി. സ്കൂളിൽനിന്ന് വിനോദയാത്രയ്ക്ക് പോയവേളയിൽ തട്ടേക്കാട് ബോട്ട് അപകടത്തിൽ പതിനഞ്ച് വിദ്യാർത്ഥികളും മൂന്ന് അധ്യാപകരും മരണപ്പെട്ടത് ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ?

ഉണ്ട്. 2007 ഫെബ്രുവരി 20-ന് തട്ടേക്കാട് വച്ചുനടന്ന ബോട്ട് അപകടത്തിൽ എളവൂർ സെന്റ് ആന്റണീസ് യു.പി.സ്കൂളിൽനിന്നും പഠനത്തിന്റെ ഭാഗമായി വിനോദയാത്രയ്ക്ക് പോയ സംഘത്തിലെ 15 കുട്ടികളും 3 അധ്യാപകരും മരണപ്പെടുകയുണ്ടായി.

(ബി) മരണപ്പെട്ട വിദ്യാർത്ഥികളുടേയും അധ്യാപകരുടേയും സ്മരണയ്ക്കായി സ്മാർട്ട് ക്ലാസ്സ് മുറിക്കും ലൈബ്രറി കെട്ടിടത്തിനുമായി പ്ലാൻ/നോൺ പ്ലാൻ ഫണ്ടിൽനിന്ന് പ്രത്യേകം ഭരണാനുമതി ലഭ്യമാക്കുന്നതിന് നിയമസഭാംഗം നൽകിയ നിവേദനം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ വകുപ്പ് സ്വീകരിച്ച നടപടികൾ വിശദമാക്കാമോ;

(സി) 2007-ൽ അന്നത്തെ സർക്കാർ പ്രഖ്യാപിച്ച സ്മാരകം നാളിതുവരെയായി യാഥാർത്ഥ്യമായിട്ടില്ലായെന്നത് ശ്രദ്ധയിൽപ്പെട്ടിട്ടുണ്ടോ;

(ഡി) ദുരന്തത്തിൽ ജീവൻ നഷ്ടപ്പെട്ടവരുടെ സ്മരണയ്ക്കായി പ്രസ്തുത സ്കൂളിന് ഒരു സ്മാർട്ട് ക്ലാസ്സ് മുറിയും ലൈബ്രറിയും നിർമ്മിക്കണമെന്ന അഭ്യർത്ഥന പരിഗണിച്ച് ആയതിന് വിദ്യാഭ്യാസ വകുപ്പ് പ്രത്യേകാനുമതി നൽകുന്നതിനുള്ള നടപടി സ്വീകരിക്കാമോ; വിശദാംശം ലഭ്യമാക്കാമോ?

(ബി-ഡി) വിവരം ശേഖരിച്ചുവരുന്നു.